

*Proposta għal*

**REGOLAMENT TAL-KUMMISSJONI (KE) Nru .../..**

**ta' [...]**

**li jemenda r-Regolament tal-Kummissjoni (KE) Nru 2042/2003 dwar l-kapaċità kontinwata li jintużaw fl-ajru ta' inġenji ta' l-ajru u prodotti, partijiet u tagħmir ajrunawtiku, u dwar l-approvazzjoni ta' organizzazzjonijiet u persunal involut f'dan ix-xogħol**

**(Test b'rilevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 1592/2002 tal-Parlament Ewropew u tal-Kunsill tal-15 ta' Lulju 2002 regoli komuni fil-kamp ta' l-avjazzjoni ċivili u li jistabbilixxi Aġenzija tas-Sigurtà ta' l-Avjazzjoni Ewropea<sup>1</sup> (minn hawn 'il quddiem imsejjaħ 'ir-Regolament Bażiku'), u b'mod partikolari l-Artikoli 5 u 6 tiegħu,

Wara li kkunsidrat ir-Regolament tal-Kummissjoni (KE) Nru 2042/2003 ta' l-20 ta' Novembru 2003 dwar l-kapaċità kontinwata li jintużaw fl-ajru ta' inġenji ta' l-ajru u prodotti, partijiet u tagħmir ajrunawtiku, u dwar l-approvazzjoni ta' organizzazzjonijiet u persunal involut f'dan ix-xogħol<sup>2</sup>,

Billi:

- (1) Huwa neċessarju li tiġi sostnuta l-adozzjoni ta' rekwiżiti u proċeduri amministrattivi godda fir-Regolament tal-Kummissjoni (KE) Nru 1702/2003 ta' l-24 ta' Settembru 2003 li jistabbilixxi regoli ta' implimentazzjoni biex inġenji ta' l-ajru, prodotti, partijiet u tagħmir relatati jiġu ċertifikati bħala tajbin għall-ajru u li ma jagħmlux ħsara ambjentali, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni tagħhom<sup>3</sup>, għall-ħruġ ta' permessi għat-tajran, permezz ta' emendi xierqa għar-Regolament tal-Kummissjoni (KE) Nru 2042/2003.
- (2) Il-miżuri pprovduti minn dan ir-Regolament huma bbażati fuq l-opinjoni maħruġa mill-Aġenzija<sup>4</sup> skond l-Artikoli 12(2)(b) u 14(1) tar-Regolament Bażiku.

<sup>1</sup> ĠU L 240, 7.9.2002, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 1701/2003 ta' l-24 ta' Settembru 2003 (ĠU L 243, 27.9.2003, p. 5).

<sup>2</sup> ĠU L 315, 28.11.2003, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 376/2007 tat-30 ta' Marzu 2007 (ĠU L 94, 4.4.2007, p. 18).

<sup>3</sup> ĠU L 243, 27.9.2003, p. 6. Ir-Regolament kif emendat l-aħħar bir-Regolament tal-Kummissjoni (KE) Nru 706/2006 tat-8 ta' Mejju 2006 (ĠU L 122, 9.5.2006, p. 16).

<sup>4</sup> [Opinjoni 04/2007]

(3) Il-mizuri stabbilti f'dan ir-Regolament huma skond l-opinjoni<sup>5</sup> tal-Kumitat ta' l-Aġenzija Ewropea tas-Sigurtà ta' l-Avjazzjoni mwaqqaf bl-Artikolu 54(3) tar-Regolament Baziku.

(4) Ir-Regolament tal-Kummissjoni (KE) Nru 2024/2003 għandu jiġi emendat skond dan,

ADOTTAT DAN IR-REGOLAMENT:

### *Artikolu 1*

L-Anness I (Parti-M) għar-Regolament tal-Kummissjoni (KE) Nru 2024/2003 huwa b'hekk emendat kif ġej:

1) Subparagrafu (a) tal-paragrafu M.A.707 jinbidel b'dan li ġej:

"(a) Biex ikun jista' jwettaq ir-reviżjonijiet ta' l-ajrunavigabilità u, jekk ikun il-każ, joħroġ permessi għat-tajran, organizzazzjoni ta' ġestjoni għall-ajrunavigabilità kontinwa approvata għandu jkollha personal xieraq u awtorizzat li joħroġ ċertifikati ta' revizjoni ta' l-ajrunavigabilità jew ir-rakkomandazzjonijiet relatati, kif speċifikat fil-M.A., Subparti I, u, jekk ikun il-każ, joħroġ permess għat-tajran konformement mal-Parti 21.A.711(d). Barra mir-rekwiziti deskritti f'M.A.706, dan il-personal għandhu jkiseb:

1. mill-inqas hames snin esperjenza fis-settur ta' l-ajrunavigabilità;
2. liċenzja xierqa prevista mill-Parti 66 jew diploma ajrunawtika jew kwalifika ekwivalenti;
3. taħriġ formali fis-settur tal-manutenzjoni ajrunawtika, u;
4. pożizzjoni b'responsabilità adegwata fi hdan l-organizzazzjoni approvata."

2) Subparagrafu (b) tal-paragrafu M.A.711 jinbidel b'dan li ġej:

(b) Organizzazzjonijiet ta' ġestjoni għall-ajrunavigabilità kontinwa approvata tista' b'mod addizzjonali tkun approvata biex:

1. toħroġ ċertifikat ta' revizjoni ta' l-ajrunavigabilità, jew;
2. tagħmel rakkomandazzjoni għar-reviżjoni ta' l-ajrunavigabilità lil Stat Membru tar-Registru, jew;
3. toħroġ permess għat-tajran skond il-Parti 21A.711(d) inkluża l-approvazzjoni tal-kundizzjonijiet tat-tajran skond il-Parti 21A.710(b), skond il-proċeduri miftiehma ma' l-awtorità kompetenti tagħha, meta l-organizzazzjoni ta' ġestjoni għall-ajrunavigabilità kontinwa tkun qed tiċċertifika l-konformità mal-kundizzjonijiet tad-disinn approvati għat-tajran u meta għal inġenju ta' l-ajru partikolari l-organizzazzjoni tkun approvata biex toħroġ iċ-ċertifikat ta' revizjoni ta' l-ajrunavigabilità.

3) L-Appendiċi VI, Formola 14 ta' l-EASA, hija emendata billi tiddaħhal kolonna ġdida bit-titolu "Fruġ tal-permessi għat-tajran awtorizzat" fit-tabella f'pagna 1 fuq il-lemin tal-kolonna bit-titolu "Reviżjoni awtorizzata tal-kapaċità kontinwata għat-tajran (tas-saħħa sostenuta għall-ivvjġġar bl-ajru)" [Reviżjoni ta' l-ajrunavigabilità awtorizzata] kif ġej:

---

<sup>5</sup> [Trid tinhareġ.]

Tip ta' inġenju ta' l-ajru	Referenza tal-programm ta' manutenzjoni approvat	Revizjoni awtorizzata tal-kapaċità kontinwata għat-tajran (tas-saħħa sostenuta għall-ivvjgġar bl-ajru) [Revizjoni ta' l-ajrunavigabilità awtorizzata]	Hruġ tal-permessi għat-tajran awtorizzat	Organizzazzjoni(jiet) li jaħdmu skond is-sistema ta' kwalità
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	
	, kif irriveduta	Iva	Iva	

*Artikolu 2*  
**Dhul fis-seħh**

Dan ir-Regolament għandu jidhol fis-seħh fil-jum ta' wara l-pubblikazzjoni tiegħu fil-*Gurnal Uffiċjali ta' l-Unjoni Ewropea*.

Dan ir-Regolament għandu jkun jorbot fl-intier tiegħu u huwa direttament applikabbli fl-Istati Membri kollha.

*Magħmul fi Brussell,*

*Għall-Kummissjoni*

*Membri tal-Kummissjoni*